

Bormla ta' Qabilna...

Meta taghmel xita qalila, in-nies ta' Bormla jafu x'jigifieri, ghax kemm-il darba rajna ż-żewġ pjazez ewlenija ta' din il-belt gharghar shih. Pjazza Gavino Gulia u Pjazza Paolino Vassallo raw hemmhekk kwantità ta' ilma kbira mhux darba u tnejn. Niftakru l-hwienet ta' Paolo Caruana u ta' Ġużeppi Theuma ta' l-arloġġi, bis-sinjali mal-hajt sa fejn kien darba telaghlhom l-ilma f' maltempata qawwija.

Id-*Daily Malta Chronicle* tat-Tnejn, 3 ta' Ottubru, 1904 issemmi kif jumejn qabel, is-Sibt, Malta kellha xita qawwija, lejl u nhar, qaltilna, sal-Hadd filghaxija. *Il-postijiet fin-naħa baxxa ta' Bormla kienu mgħarrqin u l-abitanti kienu allarmati li ma jmurx jerga' jigrri kif kièn ġara xi snin ilu.*

Id-*Daily Malta Chronicle* ma semmietx meta kien li ġara l-gharghar snin qabel li għalih kienu preokkupati n-nies ta' dawk l-inhawwi (li nifhmu taż-żewġ pjazez), iżda nies anzjani snin ilu kienu dejjem isemmu kif minhabba l-pożizzjoni ta' dawk iż-żewġ imsierah, billi l-ilmijiet mill-Fgura, Haż-Żabbar, San Ġwann ta' Ghuxa, mit-Triq tal-Baqar (*Strada Toro*) u *Strada Bongiorno* (Triq Matty Grima) kienu kollha jaqghu hemmhekk. U mhux darba, skond nies il-mara, kellhom jghumu hemmhekk sa rkubtejhom.

Iżda fl-1913, f'Ottubru wkoll, l-gharghar kien xi haġa kbira fuq il-Kottonera, speċjalment. Dakinhar kienu gherqu żewġ itfal, ahwa, Carmelo u Emanuele Ellul, li kienu jiġbru l-iskart, u hemm irhama li tfakkarhom mal-mina ta' barra Santa Liena, fejn kienu nstabu l-kadavri; il-Mina tal-Polvrasta.

Kien ukoll dakinhar waqa' l-hajt tal-ġnien tal-Kunvent ta' Santa Tereza, li wara, kif qaluli, kien inbena ferm aktar mastizz milli kien. Fuq dan jissemma każ kurjuż: xi nies kienu gharrfu lill-pulizija li qabel ma kien waqa' l-hajt, waqt xita qalila, xi hadd kien lemah suldat Inġliż (li bihom Verdala kienet tkun mimlija dak iż-żmien) li kien qieghed jistkenn taht il-hajt. Bilgri beda taħfir halli jaraw isibux lis-suldat, meta xi hadd ġie bl-aħbar li s-suldat kien qieghed jixrob fil-hanut ta' Belin, fil-mina tad-dahla tal-Birgu.

Fil-*Malta Times* tal-Ġimgħa, 30 ta' Ottubru, 1904, insibu lista ta' artisti li kienu jiffurmaw il-kumpanija operistika tat-Teatro Reale (it-Teatru Rjal) għall-istaġun 1904-1905. Insibu bosta ismijiet ta' artisti li wara kienu saru ċelebritajiet. It-Teatru Rjal kien, (barra milli jkollu artisti diġà ta' fama), ukoll bank ta' l-eżami għal bosta artisti debuttanti, ghax il-kritiċi Maltin kienu jafu l-ambjent sewwa, u suċċess fuq il-palk ta' l-Irjal kien ifisser suċċess anke fl-Ewropa. L-artisti ta' l-opra lirika kienu jibżghu mill-Kritiċi Maltin



Is-Surmast, Professur tal-mużika, Paolino Vassallo. Kien surmast tal-Banda San Ġorġ u Maestro di Cappella tal-Kattidral. Kemm il-Każin tal-Banda kif ukoll il-pjazza ewlenija ta' Bormla huma msemmija għalih.

ghax dawn kienu jafu jaraw u japprezzaw *il bel canto*.

Insibu 3 soprani, 2 mezzo-soprani, 3 tenuri, 2 baritoni u 2 baxxi. Izda l-interess taghna jdur lejn ir-repertorju ta' opri li kienu se jidhru: fost ohrajn, kien hemm Adriana Lecouvrier ta' Cilea, u l-opra *Frazir*, ta' Mro. Paolino Vassallo l-maghruf kompożitur Kospikwan, awtur mhux biss ta' opri izda ta' kull xorta ta' mużika klassika.

Jiena jidhirli, li l-istorja ta' *Frazir* kienet dehret ukoll bhal xoghol drammatiku, fuq il-palk, adattata mis-Sur Ġużè Gatt, pittur, attur u anke kittieb ta' drammi, u jiġi hu ċ-ċelebri Abram Gatt. Ġużè Gatt ukoll kien Bormliż.

Fl-istess ġurnal insibu avviz interessanti: *Is-Sur Carlo Luigi Borg iħabbar li l-klassijiet ta' filgħaxija tiegħu għar-residenti Taljani ta' Bormla, se jibdeu fit-3 ta' Ottubru*. Bilfors li f' Bormla, mitt sena ilu, kien hemm għadd mhux hażin ta' Taljani residenti hemmhekk.

Niġu lura hamsin sena. Fit-*Times of Malta* ta' 1-4 ta' Ottubru, 1954, insibu li s-sett ta' 3 bolli postali li hareġ lokalment fit-8 ta' Settembru bhala tifkira tad-Domma ta' l-Immakulata Konċezzjoni, deher fl-aħbarijiet fl-ewwel paġni fl-Iskozja.

Harġa riċenti ta' 'The Scottish Catholic Herald', imxandar fl-ewwel paġna fuq tliet kolonni, insibu ritratt tal-'First Day Cover' bit-tliet bolli taħt ir-ras: 'Territorju fil-'Commonwealth' Inġliż li hareġ bolli tas-Sena Marjana,' qal ir-rapport.

It-tliet bolli, is-sett kienu juru l-kwadru tal-kor ta' Bormla, ta' tliet valuri. Ma' l-ewwel harġa kienu nbieghu £9,000, somma konsiderevoli dak iż-żmien.

Minn qalbi nixtieq lil kulhadd festa allegra u devota.

